

तौल न होने से नाराज किसानों ने किया चक्काजाम कलेक्टर ने पहुंचकर खुलवाया जाम, कहा छुट्टी के दिन भी तौली जाएगी किसानों की उपज

नवभारत न्यूज
अशोकनगर। चना, मसूर के खरीदी केंद्र पर तुलाई न होने से किसान आक्रोशित हो गए और कोलुआ रोड़ पर वाहन रखने के साथ ही चक्काजाम कर दिया। जिसके चलते सड़क के दोनों तरफ वाहनों की कतार लग गई, तो वहीं तुलाई न होने और चक्काजाम की जानकारी मिलने पर कलेक्टर साकेत मालवीय किसानों के बीच पहुंचे और उन्हें समझास दी, जिसके बाद किसान चक्काजाम से हटे। तो वहीं कलेक्टर श्री मालवीय ने किसानों को आश्वासन दिया उनकी उपज की तुलाई छुट्टी के दिन भी होगी। दरअसल कोलुआ रोड़ स्थित



कुडी घाट के पास के वेयरहाउस पर चना-मसूर की समर्थन मूल्य पर तुलाई न होने पर किसानों ने सड़क जाम कर दी। इस दौरान किसानों का कहना था कि स्टॉट बुक होने के बावजूद अपनी

फसल की तौल नहीं की जा रही है। उन्होंने बताया कि उन्हें 10 अप्रैल को फसल की तौल कराने का मैसेज मिला था। जिसके बाद जब वे केंद्र पर पहुंचे, तो उन्हें बताया गया कि जिन लोगों के

आज के नंबर हैं, उनकी तौल मंगलवार को की जाएगी। इसी से नाराज होकर किसानों ने ट्रैक्टर-ट्रॉली सड़क पर रखकर चक्का जाम कर दिया।
कलेक्टर ने किसानों को किया आश्वासन
चक्काजाम की सूचना मिलते ही कलेक्टर साकेत मालवीय मौके पर पहुंचे और किसानों से चर्चा करते हुए उन्हें आश्वासन दिया कि उनकी उपज की तौल आज से ही शुरू होगी। साथ ही उन्होंने यह भी कहा कि जिन किसानों के नंबर हैं, उनकी उपज की तौल छुट्टी के दिन भी कराई जाएगी। इसके अलावा कलेक्टर ने किसानों की सभी समस्याएं सुनीं और मौके पर ही कहा कि प्रशासन उनके साथ है

और तौल का काम करवाया जाएगा। इसके बाद तत्काल ही तौल प्रारंभ हो गई।
समिति प्रबंधक को लगाई फटकार:
तौल के लिए किसानों को परेशान होते देख और उनके द्वारा किये गये चक्काजाम को लेकर कलेक्टर श्री मालवीय ने समिति प्रबंधक को फटकार लगाई। इस दौरान उन्होंने फोन पर कहा कि आप लोग काम नहीं कर सकते, अगर कर रहे होते तो हम यहां खड़े नहीं होते। इसके बाद मौके पर पहुंचे समिति प्रबंधक को कलेक्टर ने व्यवस्था के तहत किसानों की उपज तौल के निर्देश दिए, जिसके बाद तौल प्रारंभ हो सकी।

शिक्षकों के चतुर्थ समय मान वेतन की मांग

शिक्षक कांग्रेस ने सौंपा ज्ञापन
ज्ञापन सौंपने पहुंचे डीईओ कार्यालय



नवभारत न्यूज
अशोकनगर। मध्य प्रदेश शिक्षक कांग्रेस द्वारा शिक्षकों चतुर्थ समय मान वेतनमान दिये जाने की मांग को लेकर एक ज्ञापन जिला शिक्षा अधिकारी एनिस जैन को सौंपा गया। ज्ञापन सौंपने के दौरान शिक्षक कांग्रेस जिलाध्यक्ष भोलाराम शर्मा ने बताया कि प्रदेश शासन द्वारा 35 वर्ष की सेवाकाल पूर्ण होने पर सहायक शिक्षक, उच्च श्रेणी शिक्षक एवं शिक्षक संवर्ग को चतुर्थ क्रमोन्नति वेतनमान दिए जाने की स्वीकृति



देकर मध्य प्रदेश शासन, सामान्य प्रशासन विभाग, मंत्रालय भोपाल द्वारा 1 अप्रैल 2026 को आदेश जारी कर दिए गए हैं। इस क्रम में शिक्षक कांग्रेस द्वारा जिले के सभी विकासखण्डों में कार्यरत एवं सेवा निवृत्त शिक्षक जिन्होंने उक्त पदों पर रहते हुए अपनी सेवा काल के 35 वर्ष पूर्ण कर चुके हैं उन शिक्षकों की सूची अभिलंब जिला शिक्षा कार्यालय से जारी करवाई जाए, ताकि सभी पात्र शिक्षक लाभान्वित हो सकें। इस मौके महामंत्री बलराम शर्मा, जय सिंह अहिरवार, महेंद्र कुमार जैन कडसरा, उदय प्रताप सिंह सिसोदिया, संतोष कुमार शर्मा, विश्व वीर सिंह रघुवंशी, रणवीर रघुवंशी, जडेल सिंह चौहान, राजेश चतुर्वेदी, जगदीश शर्मा, हसन खान, बालकिशन कुशवाहा, आदि शिक्षक उपस्थित रहे।

एक नजर में



नवजात बालिकाओं को 11-11 हजार की एफडीआर, वृद्धाश्रम में बाटे वस्त्र-मिठाई
नवभारत अशोकनगर। ईसागढ़ नगर परिषद अध्यक्ष प्रतिनिधि शिवेंद्र यादव ने अपने जन्मदिन को सामाजिक सरोकारों से जोड़ते हुए सरलनीय पहल की। गुरुवार को सामुदायिक स्वास्थ्य केंद्र ईसागढ़ में जन्मी दो नवजात आदिवासी बालिकाओं को 11-11 हजार रुपए के चेक प्रदान कर उनके नाम से एफडीआर कराई। क्योंकि 9 अप्रैल को जन्मी बालिकाएं—लाडकुवर (पति बिजेंद्र आदिवासी, ग्राम आकलोन) एवं गीता (पति अजय आदिवासी, ग्राम महुअन)—को यह राशि उनके भविष्य को सुरक्षित करने के उद्देश्य से दी गई। एफडीआर के माध्यम से यह राशि 18 वर्ष की आयु पूर्ण होने पर एकमुश्त उनके काम आएगी, जिससे शिक्षा या विवाह में सहयोग मिल सके।

मरीजों को फल वितरण:
इस अवसर पर सामुदायिक स्वास्थ्य केंद्र में भर्ती मरीजों को फल वितरित कर उनके शीघ्र स्वास्थ्य लाभ की कामना की गई। कार्यक्रम के दौरान अस्पताल परिसर में सकारात्मक वातावरण देखने को मिला। इसके पश्चात शिवेंद्र यादव वृद्धाश्रम पहुंचे, जहां उन्होंने वृद्धजनों को वस्त्र एवं मिठाई भेंट की। साथ ही उनके चरण स्पर्श कर आशीर्वाद प्राप्त किया और उनका हालचाल जाना। इस मौके पर नया उपाध्यक्ष गोविंद सोनी, पार्षद, बीएमओ डॉ. लक्ष्मी चंद्र, डॉ. बलराम रघुवंशी, बीपीएम शिवकांत शर्मा सहित अस्पताल स्टाफ और बड़ी संख्या में नागरिक उपस्थित रहे।

जल गंगा संवर्धन अभियान अंतर्गत स्कूलों में पेयजल परीक्षण कार्यक्रम आयोजित
अशोकनगर। कलेक्टर साकेत मालवीय के निर्देशानुसार जल गंगा संवर्धन अभियान अंतर्गत शुक्रवार को जिला शिक्षा केन्द्र एवं लोक स्वास्थ्य यांत्रिकी विभाग द्वारा संयुक्त रूप से शासकीय विद्यालयों में पेयजल परीक्षण कार्यक्रम का आयोजन किया गया। जिसके तहत शासकीय विद्यालयों में जल परीक्षण किट के माध्यम से स्कूलों के पेयजल का परीक्षण किया गया। जिले के शासकीय माध्यमिक विद्यालय क्रमांक 02 अशोकनगर, नेताजी सुभाष चंद्र बोस बालक छात्रावास अशोकनगर, शासकीय माध्यमिक विद्यालय मोहरी राय, प्राथमिक विद्यालय तूमेन, माध्यमिक विद्यालय तूमेन में पेयजल परीक्षण किया गया। इस दौरान पेयजल स्रोतों को का पीएच, क्लोरीन कठोरता, क्लोराइड, नाइट्रेट, टर्बिडिटी, फ्लोराइड, अल्कालिनिटी, अमोनिया का परीक्षण किया गया। जिसमें सभी स्रोत सुरक्षित एवं पीने योग्य पाये गये। जल परीक्षण कार्यक्रम में जिला शिक्षा केन्द्र से डीपीपी राहुल शर्मा, विक्रम सोनी सहायक यंत्री, दिनेश शर्मा, जनशिक्षण, लोक स्वास्थ्य यांत्रिकी विभाग से जिला सलाहकार सूर्यभान सत्यार्थी, पीएमयू बलराम साहू एवं केमिस्ट सर्जन पट्टेयारी मौजूद रहे।

आग लगने से गृहस्थी सहित दो बाइकें खाक

आग बुझाने के लिए करनी पड़ी जद्दोजहद, बेटे ने लगाए गंभीर आरोप

नवभारत न्यूज
पिपरई। कस्बे के रामलीला मैदान के पीछे एक मकान में रखी दो मोटरसाईकिलों में अचानक से आग लग गई, यह आगजनी उस समय हुई जब घर पर बुजुर्ग दंपती सो रहे थे, उन्हें आगजनी की घटना की जैसे ही अहसास हुआ उन्होंने आसपास पड़ोस के लोगों को आवाज दी, जिसके बाद आग बुझाने का प्रयास किया, तो वही फायर विग्रेड का सूचना दी गई। तो वही जब तक आग बुझाई गई, तब घर में रखा गृहस्थी का सामान सहित आंगन में रखी दोनो मोटरसाईकिल जलकर खाक हो चुकी है। इस आगजनी की घटना को लेकर दंपती के पुत्र ने गंभीर आरोप लगाते हुए कहा कि उनके परिजनों को किसी ने जिंदा जलाने की कोशिश की है।



घटना गुरुवार-शुक्रवार की दरम्यानी रात करीब 3 बजे की जब बद्रीप्रसाद श्रीवास्तव अपनी पत्नी अना देवी के साथ घर में सो रहे थे। यह आगजनी की घटना हुई, आगजनी के बारे में बताते हुए बुजुर्ग दंपती ने बताया कि आंगन में से आवाज आई तो उठ कर देखा तो घर के चारों तरफ आग फैली हुई थी। जिससे दोनो मोटर साईकिल, जल चूका था। जिसके बाद मोहल्ले वालों की मदद से आग बुझाने का प्रयास किया, लेकिन

वह सफल नहीं हो सके। आग की लपटे इतनी तेज उठी की घर का जीना भी चटककर टूट चुका था। वहीं घटना के संबंध में पुलिस को जानकारी दी गई।
बेटे के आरोप, पूर्व भी हुई आगजनी:
बताया जाता है कि बुजुर्ग दंपती के दोनो पुत्र राजेश और अरविंद अशोकनगर से अपडउन करते हैं, इस कारण घर पर सिर्फ माता पिता ही थे। राजेश ने बताया कि उनके चाचा के लड़कों की मोटर साइकिल रखी रहती थी। जो जल कर राख हो गई। वहीं उन्होंने आरोप लगाया कि यह आगजनी सामान्य घटना नहीं बल्कि साजिश है, जिसके कई साक्ष्य उन्हें मिले हैं। तो वहीं पूर्व भी मोहल्ले में कई आगजनी की घटनाएं हो चुकी है।

हड़ताल पर बैठे बी पैक्स कर्मचारी

शुरू की अनिश्चितकालीन हड़ताल
मांगें पूरी न होने तक जारी रहेगा आंदोलन

नवभारत न्यूज
अशोकनगर। समय पर वेतन भुगतान न होने के कारण बी पैक्स संस्थाओं के कर्मचारी शुक्रवार से अनिश्चित कालीन हड़ताल पर चले गए हैं। हड़ताली कर्मचारियों ने बताया कि बी पैक्स संस्थाएं जिला अशोकनगर के समस्त कर्मचारी समय पर वेतन भुगतान ना होने के कारण परेशान होकर अब अपनी अन्य विभिन्न मांगों को लेकर शुक्रवार से अनिश्चित कालीन कलम बंद हड़ताल पर चले गये हैं। जिसके कारण अणब अब अपनी अन्य विभिन्न मांगों को लेकर शुक्रवार से अनिश्चित कालीन कलम बंद हड़ताल पर चले गये हैं। जिसके कारण अणब जिले में होने वाली गेहूँ, चना एवं मसूर की खरीदी पर संकट मंडरा गया है। और साथ ही साथ उपभोक्ताओं को मिलने वाला



राशन भी बंद रहेगा। और संस्थाओं के सभी काम ठप पड़ गये हैं।
यह है कर्मचारियों की मांगें:
हड़ताल कर रहे कर्मचारियों द्वारा जो मांगें की जा रही हैं उनमें आज तक की शेष सम्पूर्ण वेतन का भुगतान किया जावे। इसके अलावा आगे से हर माह की वेतन का भुगतान समय पर किये जाने, एवं उपाजर्न एजेंसी से संस्थाओं कि शेष सम्पूर्ण राशि का भुगतान कराने जाने सहित अन्य मांगें रखी गई है।

कलेक्टर ने लिया मंडी की नीलामी का जायजा, त्यस्थाएं दुरुस्त करने दिये निर्देश

नवभारत न्यूज
अशोकनगर। कलेक्टर साकेत मालवीय ने शुक्रवार को नवीन कृषि उपज मंडी पहुंचकर फसल नीलामी प्रक्रिया का अवलोकन किया। उन्होंने निर्देशित किया कि किसानों द्वारा कृषि उपज मंडी में लाने वाली फसल की नीलामी एवं तौल समय से की जाए। जिससे किसानों को फसल विक्रय हेतु आसानी हो सके। उन्होंने मंडी प्रबंधन को निर्देशित किया कि किसानों और व्यापारियों के बीच सामंजस्य बना रहे। साथ ही फसल नीलामी की निरंतर मॉनिटरिंग रखी जाए। उन्होंने कृषि उपज मंडी में किसानों के लिए सभी आवश्यक सुविधाएं उपलब्ध कराये जाने के निर्देश दिए। कलेक्टर ने किसानों से संवाद करते हुए फसल नीलामी के बारे में जानकारी ली। इस



दौरान कलेक्टर ने कहा कि किसानों द्वारा फसल विक्रय हेतु आने वाली ट्रालियों को व्यवस्थित लगाए जाने के संबंध में टोकन व्यवस्था संचालित किए जाने की निर्देश दिए। उन्होंने व्यापारियों एवं किसानों के साथ बैठक आयोजित किए जाने के निर्देश दिए। साथ ही मंडी में आने वाले किसानों को शुद्ध पेयजल, छाया, कैंटीन संचालन एवं पर्याप्त साफ सफाई के संबंध में मंडी प्रबंधन को निर्देश दिए। उन्होंने प्रभारी मंडी सचिव को मुख्यालय पर रहने के निर्देश दिए। साथ ही मंडी में हेल्प डेस्क का संचालन किये जाने की बात कही। इस अवसर पर एसडीएम शुभ्रता त्रिपाठी, तहसीलदार भारतेन्दु यादव सहित संबंधित उपस्थित रहे।

बैठक

सरकार की योजनाएं जन-जन तक पहुंचाई जाएं

भाजपा का प्रशिक्षण वर्ग संपन्न, बूथ प्रबंधन पर जोर

नवभारत न्यूज
शादौरा। शादौरा में भारतीय जनता पार्टी मंडल का प्रशिक्षण वर्ग गुरुवार को साहू मैरिज गार्डन में आयोजित हुआ, जिसमें मंडल के अपेक्षित कार्यकर्ताओं ने उत्साहपूर्वक भाग लिया। प्रशिक्षण वर्ग का उद्देश्य कार्यकर्ताओं को संगठन की विचारधारा, इतिहास एवं कार्यपद्धति से अवगत कराते हुए आगामी चुनावों के मद्देनजर बूथ स्तर तक संगठन को मजबूत करना रहा। प्रशिक्षण सत्रों में भाजपा के इतिहास, वैचारिक आधार, संगठन की रीति-नीति, बूथ प्रबंधन की रणनीति तथा सोशल मीडिया के प्रभावी उपयोग पर विस्तार से जानकारी दी गई। वक्ताओं ने कहा कि मजबूत बूथ ही चुनावी सफलता की कुंजी होता है, इसलिए



कार्यकर्ता घर-घर संपर्क कर सरकार की जनकल्याणकारी योजनाओं को आमजन तक पहुंचाएं। भाजपा के पूर्व जिलाध्यक्ष एवं अशोकनगर नगर पालिका अध्यक्ष नीरज मनोरिया ने कार्यकर्ताओं को संबोधित करते हुए कहा कि प्रत्येक कार्यकर्ता संगठन की ताकत हैं और बूथ स्तर पर सक्रिय रहकर



पार्टी की नीतियों एवं उपलब्धियों को जनता तक पहुंचाना प्राथमिक जिम्मेदारी है। समापन सत्र में जिला उपाध्यक्ष वीरेंद्र सिंह यादव, पिछड़ा वर्ग मोर्चा के प्रदेश महामंत्री रविंद्र लोधी एवं पूर्व विधायक जजपाल जज्जी ने कार्यकर्ताओं का मार्गदर्शन करते हुए प्रशिक्षण वर्ग को संगठन की मजबूती की दिशा में महत्वपूर्ण बताया। अन्य वक्ताओं में जिला उपाध्यक्ष केशव राव जोशी, जिला मंत्री धर्मेन्द्र रघुवंशी तथा पूर्व मंडल अध्यक्ष जगदीश यादव ने भी अपने विचार रखे। कार्यक्रम में मंडल अध्यक्ष अतुल रघुवंशी, जिला उपाध्यक्ष सुधीर रघुवंशी, वरिष्ठ कार्यकर्ता सीताराम काकाजी, विजय सिंह रघुवंशी, शिवराज सिंह रघुवंशी, शादौरा नगर परिषद अध्यक्ष अशोक माहौर, पूर्व मंडल अध्यक्ष वीरेंद्र सिंह कनारी, पूर्व जिला उपाध्यक्ष धर्मेन्द्र रघुवंशी, रणवीर सिंह, महामंत्री अनिल रघुवंशी, मुनीश अहीरवार, सुरेंद्र सिंह, भूपेन्द्र दुबे, भूपेन्द्र बुधौलिया, मुकेश शर्मा, राकेश रघुवंशी सहित बड़ी संख्या में कार्यकर्ता उपस्थित रहे।

एचपीवी टीकाकरण की लक्ष्यपूर्ति पर मंथन

स्टेट आरआई टीम ने की मुलाकात
टीम ने नियमित टीकाकरण की दी रिपोर्ट



नवभारत न्यूज
अशोकनगर। कलेक्टर साकेत मालवीय ने शुक्रवार को राज्य स्तर से आए सूर्यप्रकाश दीक्षित ने जिला टीकाकरण अधिकारी डॉ. जयकृत सिंह राजपूत के साथ मुलाकात की। इस दौरान जिले में चल रहे एचपीवी वैक्सिनेशन एवं नियमित टीकाकरण (RI) की प्रगति की विस्तृत जानकारी दी गई। साथ ही जिले में एचपीवी वैक्सिन का लक्ष्य शीघ्र पूरा करने के लिए विशेष कार्ययोजना प्रस्तुत की गई। सीएमएचओ डॉ. अल्का त्रिवेदी के नेतृत्व में जिलेभर में एचपीवी वैक्सिनेशन अभियान को गति देते हुए आज भी सेशन साइट संचालित की गई। इन सभी केंद्रों पर किशोरी बालिकाओं को एचपीवी वैक्सिन लगाने का कार्य

सफलतापूर्वक किया गया। दरअसल जिले में आयोजित सेशन के दौरान जिला टीकाकरण अधिकारी डॉ. जयकृत सिंह राजपूत ने अपनी पुत्री दीर्घता सिंह को भी स्टेट टीम की उपस्थिति में एचपीवी वैक्सिन लगवाई। इसके माध्यम से उन्होंने समाज को यह संदेश दिया कि एचपीवी वैक्सिन पूर्णतः सुरक्षित एवं प्रभावी है। वैक्सिनेशन उपरांत दीर्घता सिंह को प्रमाण-पत्र भी प्रदान किया गया। इसके पश्चात स्टेट एवं जिला टीम ने अर्बन क्षेत्र की आंगनबाड़ी क्रमांक 62 का निरीक्षण किया। जहां 8 बालिकाओं को एचपीवी वैक्सिन लगाई गई। टीम ने केंद्र की व्यवस्थाओं, रिकॉर्ड संधारण एवं टीकाकरण कार्य की समीक्षा करते हुए संतोष व्यक्त किया। इस अवसर पर जिला आई टीम के वीसीसीएम पंकज शर्मा, आरआईडीएम प्रियंका सोनी, सीनियर एएनएम हेमवती शर्मा, सोना कुशवाहा, रश्मि नामदेव, आशा कार्यकर्ता रेखा नामदेव तथा डाटा एंट्री ऑपरेटर चेतन रघुवंशी उपस्थित रहे।